

Svastivachana-Gitika

——
स्वस्तिवाचन-गीतिका

——
Document Information



Text title : Svastivachana-Gitika

File name : svastivAchanagItikA.itx

Category : misc, sanskritgeet, hkmeher

Location : doc_z_misc_general

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Description/comments : Svasti-Kavitanjali (Sanskrit Gitikavya)

Acknowledge-Permission: Dr. Harekrishna Meher

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org




ಸ್ವಸ್ತಿವಾಚನ-ಗೀತಿಕಾ




ಸ್ವಸ್ತಿವಾಚನಂ, ಸ್ವಸ್ತಿವಾಚನಂ, ಸ್ವಸ್ತಿವಾಚನಂ .. ಧ್ರುವಪದಂ..
ಸ್ವಮಾತೃಭೂಮೀ ಭಾರತ-ರಾಷ್ಟ್ರಂ,
ಜಗತ್ಯರ್ಚಿತಂ ಚರ್ಚಿತ-ಶಾಸ್ತ್ರಂ .
ಧಾಮ ಸುಧಾನ್ಯಂ ಕಲಾ-ನಿಧಾನಂ, ಮಣೀ-ಕಾಂಚನಂ .
ಸದಾ ತದರ್ಥಂ ಹೃದಾ ವಂದನಂ, ಸ್ವಸ್ತಿವಾಚನಂ .. 1..
ಭಾರತೀಯ-ಸಂಸ್ಕೃತೇರ್ಮಹತ್ತ್ವಂ,
ಮಾನವತಾಯಾ ದರ್ಶನ-ತತ್ತ್ವಂ .
ಇಹೈಕ-ನೀಡ್ಲಂ ವಿಶ್ವಜನೀನಂ, ಶಾಶ್ವತಂ ಧನಂ .
ಸದಾ ತದರ್ಥಂ ಸದ್-ವಿವೇಚನಂ, ಸ್ವಸ್ತಿವಾಚನಂ .. 2..
ಧ್ವಜಂ ತ್ರಿರಂಗಂ ದೇಶ-ಗೌರವಂ,
ಸಮತಾ-ಮೈತ್ರೀ-ಶಾಂತಿ-ವೈಭವಂ .
ರಾಜತೇ ರಮ್ಯಂ ಸೌಮ್ಯ-ಪಾವನಂ, ಶೌರ್ಯ-ಕೇತನಂ .
ಸದಾ ತದರ್ಥಂ ಮುದಾ ವಂದನಂ, ಸ್ವಸ್ತಿವಾಚನಂ .. 3..
ಭಾರತೇ ತ್ರಯೀ ಸೈನ್ಯವಾಹಿನೀ,
ಸೈವ ವೈರಿಣಾಂ ದೈನ್ಯದಾಯಿನೀ .
ದೇಶ-ರಕ್ಷಣೇ ದತ್ತ-ಜೀವನಂ, ಸತ್ಪ್ರಯೋಜನಂ .
ಅಸ್ತಿ ತದರ್ಥಂ ಹಾರ್ದ-ವಂದನಂ, ಸ್ವಸ್ತಿವಾಚನಂ .. 4..
ಭಾರತಭೂತಿ-ಗಿರಾ ಸಂಸ್ಕೃತಂ,
ಭಾಷಾ-ಜನನೀ ಜನೈರಾದೃತಂ .
ನಿತ್ಯ-ನೂತನಂ ಯುಗ-ಸ್ಪಂದನಂ, ಸುಧಾಸೇಚನಂ .
ಅಸ್ತಿ ತದರ್ಥಂ, ಆಸ್ತಿಕಾಯನಂ, ಸ್ವಸ್ತಿವಾಚನಂ .. 5..
ವಿಶ್ವಮಂಗಲಾ ವಿವಿಧಾ ವಿದ್ಯಾ,
ಸಾದರ-ವೇದ್ಯಾ ಸದಾನವದ್ಯಾ .
ಜ್ಞಾನಮುಚ್ಚ್ವಲಂ ತಮೋನಾಶನಂ, ದಿವ್ಯ-ಲೋಚನಂ .
ಅಸ್ತಿ ತದರ್ಥಂ ಸಮಾರಾಧನಂ, ಸ್ವಸ್ತಿವಾಚನಂ .. 6..
ಆದ್ಯ-ಗುರುವರೌ ಮಾತಾಪಿತರೌ,

ಸಂತಾನ-ಹಿತೇ ನಿತ್ಯ-ತತ್ಪರೌ .
 ತಯೋಃ ಸುಗಂಧಂ ಪರಮಾನಂದಂ, ಪ್ರೇಮ-ಬಂಧನಂ .
 ಅಸ್ತಿ ತದರ್ಥಂ ಭಕ್ತಿ-ಪೂಜನಂ, ಸ್ವಸ್ತಿವಾಚನಂ .. 7..
 ಹಂತಿ ಗುರುವೈ ಹೃದಯ-ಧ್ವಾಂತಂ,
 ಜ್ವಾಲಯನ್ ಸದಾ ಜ್ಞಾನ-ಸುದೀಪಂ .
 ಮಾರ್ಗದರ್ಶನಂ ಶುಭಾಲೋಕನಂ, ದೋಷಮೋಚನಂ .
 ತಸ್ಮೈ ನಮನಂ ಸಾಭಿವಾದನಂ, ಸ್ವಸ್ತಿವಾಚನಂ .. 8..
 ಚರಾಚರಮಿದಂ ಯೇನ ನಿರ್ಮಿತಂ,
 ಊರ್ಮಿಲ-ನಾದಂ ರಮ್ಯ-ನಾಮಿತಂ .
 ಸ ಹಿ ಪರಮೇಶಃ ಸದಾ ನಮಸ್ಯಃ, ಭಕ್ತಿಭಾಜನಂ .
 ಸದಾ ತದರ್ಥಂ ಸುನೀರಾಜನಂ, ಸ್ವಸ್ತಿವಾಚನಂ .. 9..
 ನಾರೀ-ಪುರುಷೌ ರಥೇ ದ್ವಿ-ಚಕ್ರಂ,
 ದ್ವಯೋಃ ಸಾಧ್ಯತೇ ಗೃಹಸ್ಥ-ಲಕ್ಷ್ಯಂ .
 ಸೃಷ್ಟಿ-ವಿಧಾನೇ ಸನ್ನಿಬಂಧನಂ, ಸುಸಂಕಲ್ಪನಂ .
 ಅಸ್ತಿ ತದರ್ಥಂ ಭಾವ-ಚಂದನಂ, ಸ್ವಸ್ತಿವಾಚನಂ .. 10..
 ಸುರಸಾ ಭವ್ಯಾಃ ಪ್ರತಿಮಾ ದೇವ್ಯಾಃ,
 ವಹಂತಿ ಮಹಿಲಾ ಗುಣಾನ್ ಪೃಥಿವ್ಯಾಃ .
 ಸುಂದರತಾಯಾಃ ಸನ್ನಿದರ್ಶನಂ, ಸ್ವಾಂತ-ಮೋಹನಂ .
 ಅಸ್ತಿ ತದರ್ಥಂ ಪ್ರಣತ್ಯರ್ಚನಂ, ಸ್ವಸ್ತಿವಾಚನಂ .. 11..
 ಪ್ರಕೃತೇರ್ಜನ್ಯಾ ವನ್ಯ-ಸಂಪದಾ,
 ಉದ್ಭಿತ್-ಸಕಲಾ ಲೋಕ-ಜೀವದಾ .
 ಸ್ಥಲ-ಜಲ-ನಭಗಂ ಜಗನ್ಮಂಡನಂ, ಸಮಂ ಸಾಧನಂ .
 ಅಸ್ತಿ ತದರ್ಥಂ ಕಾಮ್ಯ-ಸೇವನಂ, ಸ್ವಸ್ತಿವಾಚನಂ .. 12..
 ಪ್ರಿಯ-ಸಂಗೀತಂ ರಾಮಣೀಯಕಂ,
 ನಾಹಿತ್ಯ-ಕಲಾ-ನಾಟಕಾದಿಕಂ .
 ಸುಪ್ರಸಾದನಂ ರಸಾಸ್ವಾದನಂ, ಮನೋಮೋದನಂ .
 ಅಸ್ತಿ ತದರ್ಥಂ ಸ್ವವಾತಾಯನಂ, ಸ್ವಸ್ತಿವಾಚನಂ .. 13..
 ಸಂತಃ ಸಮಾಜ-ಸುಸಂಸ್ಕಾರಕಾಃ,
 ಸಂತಿ ಲೇಖಕಾ ದಿಶಾಂ ದರ್ಶಕಾಃ .
 ಸುಪ್ರತಿಭಾಯಾ ನವ್ಯ-ಸರ್ಜನಂ, ಸಮುದ್ಭಾವನಂ .
 ಅಸ್ತಿ ತದರ್ಥಂ ಪುಣ್ಯ-ಚಿಂತನಂ, ಸ್ವಸ್ತಿವಾಚನಂ .. 14..
 ವೈಜ್ಞಾನಿಕಾಶ್ಚ ವರ-ಕ್ರೀಡಕಾಃ,

ದೇಶ-ಸಮ್ಮಾನ-ಸಮುನ್ನಾಯಕಾಃ .
ವಿವಿಧೇ ಕ್ಷೇತ್ರೇ ಮಹದವದಾನಂ, ಯಶೋವರ್ಧನಂ .
ಅಸ್ತಿ ತದರ್ಥಂ ಸಾಭಿನಂದನಂ, ಸ್ವಸ್ತಿವಾಚನಂ .. 15..
ಸ್ವಸ್ತಿವಾಚಕಾ ಭಾರತಾರ್ಚಕಾಃ,
ಲೋಕ-ಹಿತಾರ್ಥಂ ಲಗ್ನ-ಮನಸ್ಕಾಃ .
ಕೃತೇ ಚ ತೇಷಾಂ ಸಸಮ್ಮಾನನಂ, ಸುವರ್ಧಾಪನಂ .
ಅಸ್ತಿ ತದರ್ಥಂ ಪೂತ-ಭಾವನಂ, ಸ್ವಸ್ತಿವಾಚನಂ .. 16..
- ರಚಯಿತಾ - ಡಾೆ ಹರೇಕೃಷ್ಣ-ಮೇಹೇರಃ
Copyright Dr.Harekrishna Meher

——
Svastivachana-Gitika

pdf was typeset on December 17, 2023

——
Please send corrections to sanskrit@cheerful.com

